

ముచుకుందకృత కృష్ణస్తుతిః

॥ ముచుకుందకృత కృష్ణస్తుతిః ॥

శ్రీముచుకుంద ఉవాచ

విమోహితోఽయం జన ఈశ మాయయా
త్వదీయయా త్వాం న భజత్యనర్థదృక్ ।
సుఖాయ దుఃఖప్రభవేషు సజ్జతే
గృహేషు యోషిత్పురుషశ్చ వంచితః ॥ ౧ ॥

లబ్ధ్వా జనో దుర్లభమత్ర మానుషం
కథంచిదవ్యంగమయత్నతోఽనఘ ।
పాదారవిందం న భజత్యసన్మతిః
గృహాంధకూపే పతితో యథా పశుః ॥ ౨ ॥

మమైష కాలోఽజిత నిష్ఫలో గతో
రాజ్యశ్రియోన్నద్ధమదస్య భూపతేః ।
మర్త్యాత్మబుద్ధేః సుతదారకోశభూ-
ష్వాసజ్జమానస్య దురంతచింతయా ॥ ౩ ॥

కలేవరేఽస్మిన్ష్టటకుడ్యసన్నిభే
నిరూఢమానో నరదేవ ఇత్యహం ।
వృతో రథేభాశ్యపదాత్యనీకపైః
గాం పర్యటంస్త్యాగణయన్సుదుర్మదః ॥ ౪ ॥

ప్రమత్తముచ్చై రితి కృత్యచింతయా
ప్రవృద్ధలోభం విషయేషు లాలసం ।
త్వమప్రమత్తః సహసాభిపద్యసే
క్షుల్లేలిహనోఽహిరివాఖుమంతకః ॥ ౫ ॥

పురా రథైర్హేమపరిష్కృతైశ్చరన్
మతం గజైర్వా నరదేవసంజ్ఞితః ।
స ఏవ కాలేన దురత్యయేన తే
కలేవరో విట్కృమిభస్మసంజ్ఞితః ॥ ౬ ॥

నిర్జిత్వ దిక్పక్రమభూతవిగ్రహో
వరాసనస్థః సమరాజవందితః ।
గృహేషు మైథున్యసుఖేషు యోషితాం
క్రీడామృగః పూరుష ఈశ నీయతే ॥ ౭ ॥

కరోతి కర్మాణి తపః సునిష్ఠితో
నివృత్తభోగస్తదవేక్షయా దదత్ ।
పునశ్చ భూయాసమహం స్వరాడితి
ప్రవృద్ధతర్షో న సుఖాయ కల్పతే ॥ ౮ ॥

భవాపవర్గో భ్రమతో యదా
భవేజ్జనస్య తర్హ్యచ్యుత సత్సమాగమః ।
సత్సంగమో యర్హి తదైవ సద్గతౌ
పరావరేశే త్వయి జాయతే మతిః ॥ ౯ ॥

మన్యే మమానుగ్రహ ఈశ తే కృతో
రాజ్యానుబంధాపగమో యదృచ్ఛయా ।
యః ప్రార్థ్యతే సాధుభిరేకచర్యయా
వనం వివిక్షద్భిరఖండభూమిపైః ॥ ౧౦ ॥

న కామయేఽన్యం తవ పాదసేవనా-
దకించనప్రార్థ్యతమాద్వరం విభో ।
ఆరాధ్య కస్త్యాం హ్యపవర్గదం హరే
వృణీత ఆర్యో వరమాత్మబంధనం ॥ ౧౧ ॥

ముచుకుందకృత కృష్ణస్తుతిః

తస్మాద్విసృజ్యాశిష ఈశ సర్వతో
రజస్తమఃసత్త్వగుణానుబంధనాః ।
నిరంజనం నిర్గుణమద్వయం పరం
త్వాం జ్ఞాప్తిమాత్రం పురుషం వ్రజామ్యహం ॥ ౧౨ ॥

చిరమిహ వృజినార్తస్తవ్యమానోఽనుతాపై-
రవిత్పషషడమిత్రోఽలభశాంతిః కథంచిత్ ।
శరణద సముపేతస్త్వత్పదాబ్జం పరాత్మన్
అభయమృతమశోకం పాహి మాపన్నమీశ ॥ ౧౩ ॥

॥ ఇతి శ్రీమద్భాగవతే మహాపురాణే దశమస్కంధే ఏకపంచాశతతమేఽధ్యాయే శ్రీ
ముచుకుందకృత కృష్ణస్తుతిః సంపూర్ణః ॥